



အလံာ်ကွန်မြူနစ်ပါတီခါင်းဆောင်

သင်စိုး

၏

အိမ်ထောင်ရေးရာစင်

သန်းဝင်းလှိုင်

အလံနီကွန်မြူနစ်ပါတီခေါ် ကွန်မြူနစ်ပါတီ (ဗမာပြည်) အထွေထွေ အတွင်းရေးမှူး သခင်စိုး သည် စစ်အာဏာရှင်ကြီး ဗိုလ်ချုပ်ကြီးနေဝင်း ကဲ့သို့ပင် မိန်းမများများ ယူခဲ့သူဖြစ်သည်။ သခင်စိုး ဘဝတစ်လျှောက် မိန်းမခြောက်ယောက်အထိ ယူခဲ့သည်။ ။

သခင်စိုးသည် နိုင်ငံရေးမလုပ်ခင်ကပင် သံလျင်ဗိုလ်ချုပ်ရွာမှ မိန်းမ နှစ်ယောက် (ညီအစ်မနှစ် ယောက်ဖြစ်သော လှလေးစိန်နှင့် မြကလေးစိန်)တို့ အား တပြိုင်တည်း ပေါင်းသင်းနေခဲ့သူဖြစ်သည်။ ။ ဇနီးလှလေးစိန် မှ သားကိုမြသိန်းနှင့် ဇနီးမြလေးစိန်မှ သမီးမာမာမြင့် (မမြင့်မေ) တို့ ထွန်းကားခဲ့ သည်။ ။ နောင်တွင် သခင်စိုးဇနီးဟောင်းမြလေးစိန်သည် သာစည်မြို့သို့ သမီးဖြစ်သူနှင့်အတူ ပြောင်း ရွှေ့နေထိုင်ခဲ့သည်။ ။

ထို့နောက် နိုင်ငံရေးလုပ်ရန်ဟု ဆိုကာ ဇနီးလှလေးစိန်နှင့် မြကလေးစိန်ညီအစ်မနှစ်ဦးကို ငွေ ၅၀၀ ပေး၍ ကွာရှင်းပြတ်စဲကာ နိုင်ငံရေး လောကသို့ ဝင်ရောက်ခဲ့သည်။ ။ နိုင်ငံရေးလောက၌ ထင်ရှား လာသော အခါ သခင်စိုးသည် မခင်စီနှင့် အိမ်ထောင်ပြုပြီး ဖြစ်သည်။ ။ မခင်စီသည် ရန်ကုန်ကျောက် မြောင်း ဓမ္မဝိဟာရလမ်း၌ နေထိုင်သူဖြစ်သည်။ ။

သခင်စိုးသည် ဖက်ဆစ်ဂျပန်တော်လှန်ရေးအတွက် မြေအောက်စည်းရုံးရေး လုပ်ငန်းကို ဆောင်ရွက်ရာ ရန်ကုန်မြို့နှင့် မနီးမဝေးရှိသော ဧရာဝတီတိုင်းဒေသကြီးရှိ ဖျာပုံ၊ ကျိုက်လတ်စသော ဒေသများ တွင် တ

စံနေရာမှ တစ်နေရာသို့ ပြောင်းရွှေ့ ခိုအောင်းကာ လှုပ်ရှားခဲ့သည် ။

ဖက်ဆစ်ဆန့်ကျင်ရေး မြေအောက်ကွန်မြူနစ်ပါတီဌာနချုပ်ကို နေရာအတည်တကျ မထားဘဲ အမြဲတမ်းရွှေ့ပြောင်းသွားလာရင်း သခင်စိုးသည် သူနှင့်တွေ့ဆုံလိုသူများ နှင့် နေရာတစ်ခုတွင် ချိန်း ဆိုတွေ့ဆုံလေ့ရှိသည် ။ ထိုစဉ်က သခင်စိုး၏ ဌာနချုပ်သည် သမ္မန်ကလေးတစ်စင်းပေါ်တွင် ဖြစ် သည် ။

ထိုစဉ်က အဖြစ်အပျက်ကို သခင်စိုး၏ တပည့်ရင်းတင်ဦးဖြစ်သော သခင်လှကြည်ခေါ် ရဲနီကျော်ဝင်းက "မြန်မာနိုင်ငံရေးသမိုင်းထဲမှ အလံနီ" စာအုပ်၌ ဤသို့မှတ်တမ်းတင်ထားသည် ။

"သခင်စိုး၏ ဌာနချုပ်သည် သမ္မန်ကလေးတစ်စင်းပေါ်တွင် ဖြစ်ပါသည် ။ သခင်စိုး၏ ဇနီး မခင်စီနှင့် မခင်စီ၏ မောင်တော်သူ ကိုအောင်ထွန်း (ဆိပ်ကမ်းကော်ပိုရေးရှင်း၊ ကွယ်လွန်) တို့ သည် ၎င်းသမ္မန်ပေါ်တွင် အမြဲရှိပါသည် ။ စာအုပ်စာတမ်း ထမင်းအိုး၊ ဟင်းအိုးအစုံဖြင့် ရွှေ့လျားသွားလာ ပါသည် ။

ဤသို့သွားလာရင်း ဖျာပုံခရိုင်၊ ဝလေးကျေးရွာမှ ယခင်ဗြိတိသျှအစိုးရလက်အောက်တွင် မြေတိုင်းစာရေးဦးစီးဖြစ်သူ ပထဝီမောင်တင်ခေါ် ကိုအောင်မင်းအား ဖျာပုံကိုထွန်းစိန် (B.C.P)မှ ဆက်သွယ်ပေး၍ အဆက်ရကာ ၎င်းတို့ အိမ်တွင် ခေတ္တအခြေချခဲ့ပါသည် ။ ၎င်းအိမ်သို့မရောက်ခင် ဒေးဒရဲအောက်ဘက်ရှိ လေးရွာနှင့် ဆက်စပ်လျက်ရှိသော မှော်ဘီရွာလေးတွင် အခြေချခဲ့ပါသေး သည် ။ ဤအိမ်အပေါ်ထပ်တွင် ဖက်ဆစ်လက်အောက် ဗမာ့ကာကွယ်ရေးတပ်မတော်မှ ဗိုလ်ကျော် ဇော (နောင်ဗိုလ်မှူးချုပ်) နှင့်တကွ မစောမြတို့ အပါအဝင် လူပေါင်း ၂၀ ခန့် ကို သခင်စိုးက နိုင်ငံရေး သင်တန်းပေးခဲ့ပါသည် ။

ဤအိမ်တွင် နေထိုင်ရင်း သခင်စိုးသည် အပြင်းဖျားလာပါသည်။ ။ တိုက်ဆိုင်မှုတစ်ရပ်ဖြစ်ပုံက သခင်စိုးတစ်ယောက် ဖျာပုံဧရိယာထဲတွင် နေထိုင်မကောင်းဖြစ်နေသည် ဟု ဂျပန်ကင်ပေတိုင်တို့ က သတင်းရရှိသည် ဆိုကာ ဤသတင်းကို သခင်သန်းမြိုင်မှ တဆင့် ရရှိပြီး သခင်စိုးထံ သတင်းပေးပို့ လိုက်ရာ သခင်စိုးသည် ထိုအိမ်တွင် ဆက်လက်နေထိုင်ရန် မသင့်ဟု ဆုံးဖြတ်ပြီး နေရာရွှေ့ရန် စီစဉ် ရတော့သည်။ ။ ကျွန်ုပ်သည် သခင်စိုးအနားတွင် ရှိနေ၍ ချက်ချင်းသမ္ဗန်ကို ပြင်ကာခရီးထွက်ကြရတော့သည်။ ။ ကိုအောင်ထွန်းနှင့် ကျွန်ုပ်သည် သမ္ဗန်သမားအဖြစ် တစ်ယောက်တစ်လှည့် လှော်ခတ်ရ သည်။ ။ ရွှေ့ပြောင်းရန်အတွက် ကိုအောင်မင်းက သူ၏ လုပ်ဖောင်ကိုင်ဖက် မြေတိုင်းစာရေးကိုဌေး အောင် (နောင်ကော်ပိုရေး (၁၇) ဥက္ကဋ္ဌဟောင်း ဦးနေဒွန်း) ကျိုက်လတ်သို့ နိုင်ငံရေးသမားမှန်း မသိ စေဘဲသာမန်ကျောင်းဆရာတစ်ယောက်အနေနှင့်ပင် စာတစ်စောင်ရေပေးလိုက်သည်။ ။

သခင်စိုးအားရန်ကုန်မှ ကျောင်းဆရာ ဦးဝိုင်းဖြစ်ကြောင်းရန်ကုန်ဗုံးရှောင်ရင်း ရောက်လာ ပြီးနေမကောင်းဖြစ်၍ ကျိုက်လတ်မြို့ပေါ်မှ ဆရာဝန်နှင့်ကုသရန်ဖြစ်ရာ အကူအညီပေးရန် ဖြစ်ပါ သည်။ ။

ကိုအောင်မင်း၏ လမ်းညွှန်အတိုင်း ကျိုက်လတ်သို့ ည ၇ နာရီခွဲခန့် ရောက်သွားရာ ၁၁ လမ်းရှိ နှစ်ထပ်အိမ်အပေါ်ဘယ်ဘက်အခန်းတွင် ငှားနေသောမြေတိုင်းစာရေးကိုဌေးအောင်ကို တွေ့ပြီး ကိုအောင်မင်းထံမှ ပေးသည့်စာကို ပြ၍ တည်းခိုခွင့်ရယူသည်။ ။ ချက်ချင်းပင် ကျိုက်လတ်မြို့ ပေါ်မှ ဒေါက်တာဝီလေးအား ပြောဆိုပြီး ၎င်း၏ ဇနီးဖြစ်သူ ဆေးဆရာမတစ်ဦး ထည့်လိုက်ပါသည်။ ။ ၎င်းအချိန်တွင် နေ့လယ်သမ္ဗန်နှင့် ဝှက်လေးမှ လာရင်း လမ်းတစ်လျှောက် လေစိမ်းမိ၍ လူနာမှာ အပြင်းဖျားကာ ကယောင်ကတမ်းများ ပင် ပြောနေပါတော့သည်။ ။ သခင်စိုးမှာ

၎င်းဆရာဝန်၊ ဆရာမ နှင့် ကုသရာ နှစ်ရက်ကြာပြီဖြစ်သော်လည်း မသက်သာသည့်အတွက် ကျွဲကလတ်မြို့ပေါ်မှ ဒေါက် တာ စိန်ဆိုင်နှင့် ထပ်မံပြသကုသမှ ပျောက်ကင်းသွားပါသည်။ ။

ကျွန်ုပ်လည်း သခင်စိုးအား စောင့်ရှောက်ရင်း ညနေတိုင်းတွင် အိမ်အနီးရှိ ကာယဗလအ သင်းသို့ သွား၍ အလေးမကာ ၎င်းအသင်းသားအချို့နှင့် ရင်းနှီးမှုယူပြီး ဂျပန်ဆန့်ကျင်ရေးအတွက် စည်းရုံးတော့ သည်။ ။ မြေတိုင်းစာရေးကိုဌေးအောင်ကိုလည်း အနေကြာလာသောအခါ ဦးဝိုင်းသည် ကျောင်းဆရာတစ်ဦးမဟုတ်ဘဲ သခင်စိုးဖြစ်ကြောင်း ပြောဆိုလိုက်ပါသည်။ ။ ကျွဲကလတ်မြို့ ကာယဗလအသင်းမှ တဆင့် ၅ လမ်းတွင် နေထိုင်သော ကိုအောင်သိန်း၊ ကွင်းပေါက်မှ ကိုစိန်မင်း၊ ကိုရေချမ်း (ရန်ကုန်တက္ကသိုလ်သမိုင်းနည်းပြ ဆရာ ကိုတင်ဦး၊ ကွယ်လွန်)၊ ကိုသာညွန့် (ကုန်သည်) ၊ ကိုဇော် ဝင်း(ရန်ကုန်ထောင်အတွင်း အစာငတ်ခံရင်း သေဆုံး) တို့ ကို အမာခံကေဒါများ အဖြစ် စည်းရုံးရရှိ လိုက်သည်။ ။

စည်းရုံးရေးအသိုင်းအဝိုင်းကောင်း လာပြီဖြစ်၍ ၎င်းတို့ ထံမှ တဆင့်ညောင်ချောင်းရွာနှင့် သ ပြုဆိပ်အကြားရှိ ချောင်းငယ်လေးတစ်ဖက်ကမ်းရှိ ဦးဘကျော်၏ ယာတဲသို့ ဌာနချုပ်ကို ရွှေ့ပြောင်း လိုက်သည်။ ။

နိုင်ငံတကာ စစ်ရေးအခြေအနေအရလည်းကောင်း၊ ကမ္ဘာ့ဖက်ဆစ်ဆန့်ကျင်ရေး မဟာမိတ်အ ဖွဲ့ကြီး၏ အခြေအနေအရလည်းကောင်း အိန္ဒိယကွန်မြူနစ်ပါတီမှ တဆင့် မဟာမိတ်အင်အားစုများ နှင့်ပါ အဆက်အသွယ် ရ လာပြီဖြစ်သည် ကတစ်ကြောင်း၊ ဗမာပြည်တွင်း ဖက်ဆစ်ဆန့်ကျင်ရေး ကျယ်ပြန့်လာမှုသည် ပြည်သူအတွင်းတွင် သာမက ဖက်ဆစ်လက်အောက်ခံ ဗမာ့ကာကွယ်ရေးတပ်မ တော် (B . D . A) ကိုပါ စည်းရုံးချုပ်ကိုင်လာနိုင်ပြီဖြစ်၍ ကွန်မြူနစ်ပါတီ၏ ကွန်ဂရက်ကို ပထမ

အကြိမ်အဖြစ် ကျင်းပရန် စီစဉ်လိုက်တော့သည်။ ။

၁၉၄၄ ခုနှစ်၊ ဇန်နဝါရီလ ဆောင်းရာသီတွင် ဦးဘကျော်တဲတွင် ပင် ကျင်းပခဲ့သည်။ ။ တက် ရောက်သူများမှာ (၁)သခင်စိုး၊ (၂) အိန္ဒိယမှ တိတ်တဆိတ်ပြန်လာသူ သခင်တင်ရွှေ၊ (၃) မမြရီ၊ (၄) သခင်တင်မြ၊ (၅) ကိုသွင် (ကျိုက်မရောဦးသွင်)၊ (၆) ကိုထွန်းစိန်၊ (၇) ကိုကျော်ဝင်း (ရဲနီ ကျော်ဝင်း) တို့ ဖြစ်ကြသည်။ ။

ကွန်ဂရက်၏ သဘာပတိအဖြစ် ကိုသွင်က ဆောင်ရွက်၍ ၊ လွတ်လပ်ရေး ကြေညာစာတမ်းအ မှတ် -၂ ကို အတည်ပြုပြီး၊ ၁၉၄၄ ခုနှစ်၊ ဧပြီလ ၁၀ ရက်စွဲဖြင့် လက်နှိပ်စက်ရိုက်ကာ ထုတ်ပြန်ခဲ့ သည်။ ။ (၎င်းကြေညာစာတမ်းသည် အမျိုးသားမော်ကွန်းတိုက်၌ သိမ်းဆည်းထားသည်။) တက် ရောက်သူ (၇) ဦးကို ကွန်မြူနစ်ပါတီ၏ ပထမဆုံး ဗဟိုကော်မတီဝင်များ အဖြစ် အများ သဘောတူ တင်မြှောက်သတ်မှတ်ပြီး ဗဟိုအလုပ်အမှုဆောင်အဖွဲ့ကို ဖွဲ့စည်းခဲ့သည်။ ။

ဖက်ဆစ်ဆန့်ကျင်ရေး မြေအောက်တော်လှန်ရေးသမားများ အနေနှင့် နိုင်ငံတကာ၏ အသိ အမှတ်ပြုခြင်းကို ရရှိခဲ့သည် မှာ သခင်တင်ရွှေ၏ စွမ်းဆောင်မှုတစ်ရပ်အဖြစ် ကွန်ဂရက်က အသိအ မှတ်ပြုမှတ်တမ်းတင်ခဲ့ကြပါသည်။ ။

*